

೩) ಕಣಗಿನಹಾಳ ಗ್ರಾಮದಲ್ಲಿ ೧೦ ಕೊಳವೆ ಬಾವಿಗಳನ್ನು ಹಾಕಿದ್ದು, ೬ ಯಶಸ್ವಿ ಯಾಗಿದೆ. ಒಂದು ಬಾವಿಯಲ್ಲಿ ಉಪ್ಪು ನೀರು ಬಂದಿದ್ದು ಉಳಿದ ಬಾವಿಗಳಿಗೆ ಕೈ ಪಂಪು ಜೋಡಿಸಲಾಗಿದೆ. ಒಂದು ಬಾವಿಯಲ್ಲಿ ಹೆಚ್ಚಿನ ಪ್ರಮಾಣದ ನೀರು ದೊರಕಿರುವುದರಿಂದ ಅದನ್ನು ಸೇವ ಯೋಜನೆಗೆ ಅಳವಡಿಸಿಕೊಳ್ಳಲಾಗುತ್ತಿದೆ.

೪) ಹರಲಾಪುರ ಗ್ರಾಮದಲ್ಲಿ ೭ ಯಶಸ್ವಿ ಕೊಳವೆ ಬಾವಿಗಳನ್ನು ಹಾಕಲಾಗಿದ್ದು, ಎರಡು ಬಾವಿಗಳಲ್ಲಿ ಉಪ್ಪು ನೀರು ದೊರಕಿದೆ. ಎಲ್ಲದಕ್ಕೂ ಕೈ ಪಂಪು ಕೂಡಿಸಲಾಗಿದೆ. ಒಳ್ಳೆಯ ಎರಡು ಬಾವಿಗಳಲ್ಲಿ ಹೆಚ್ಚು ನೀರು ಇರುವುದನ್ನು ಉಪಯೋಗಿಸಿಕೊಳ್ಳಲು ಕಿರಿಯ ಪ್ರಮಾಣದ ನೀರು ಸರಬರಾಜು ಯೋಜನೆಯನ್ನು ಮಂಜೂರು ಮಾಡಲಾಗಿದ್ದು ಕಾರ್ಯಗತಗೊಳಿಸಲಾಗುವುದು.

ಉ) ಸಂಪೂರ್ಣ ನೀರಿನ ಮೂಲಗಳು ಸಿಕ್ಕದೆ ಇರುವುದರಿಂದ ವಿಳಂಬವಾಗಿದೆ. ಈಗ ನೀರಿನ ಮೂಲ ಕಂಡು ಬಂದಿರುವುದರಿಂದ ಅದನ್ನು ಬೇಗ ಪೂರ್ಣಗೊಳಿಸಲಾಗುವುದು.

ಶ್ರೀ ಕೆ. ಎಚ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಸರ್ಕಾರದವರು ಕೆ. ಎಚ್. ಪಾಟೀಲರಿಗೆ ಏನು ಉತ್ತರವನ್ನು ಕೊಡಬೇಕು, ಏನು ಕೇಳಿದ್ದಾರೆ ಎನ್ನುವುದೇ ಅರ್ಥವಾಗುತ್ತಿಲ್ಲ, ನಾನು ಕೇಳಿದ ತಕ್ಕಂಥದು ರಾಷ್ಟ್ರೀಯ ಗ್ರಾಮಾಂತರ ನೀರು ಸರಬರಾಜು ಯೋಜನೆಯಡಿಯಲ್ಲಿ ಸರಕಾರದಲ್ಲಿ ಬಾಕಿ ಇರುವ ಪ್ರಸ್ತಾವನೆಗಳ ಸಂಖ್ಯೆ ಮತ್ತು ಯಾವಾಗಿನಿಂದ ಬಾಕಿ ಇರುತ್ತದೆಂದು ಕೇಳಿದ್ದೇನೆ. ನಾನು ಯಾವ ಪ್ರಶ್ನೆಯನ್ನು ಕೇಳಿದರೂ ಗದಗ್ ಒಳಗೊಂಡು ಕರ್ನಾಟಕದ ಎಲ್ಲ ಭಾಗಗಳ ಬಗ್ಗೆಯೂ ಕೇಳಿದ ತಕ್ಕಂಥ ಪ್ರಶ್ನೆಯಾಗಿರುತ್ತದೆ.

ಶ್ರೀ ಬಿ. ಆರ್. ಯಾವಗಲ್.—ರಾಷ್ಟ್ರೀಯ ಗ್ರಾಮಾಂತರ ನೀರು ಸರಬರಾಜು ಯೋಜನೆಯ ಪ್ರಕಾರ ಎಷ್ಟು ಪ್ರಕರಣಗಳು ಪೆಂಡಿಂಗ್ ಇದೆ ಎಂದು ಮಾನ್ಯ ಸದಸ್ಯರು ಕೇಳಿದ್ದಾರೆ. ಇಡೀ ಕರ್ನಾಟಕದಲ್ಲಿ ಮೊದಲನೆಯ ಪ್ರಶ್ನೆಗೆ ಉತ್ತರವಾಗಿ ೬ ಇವೆ ಎಂದು ಹೇಳಿದ್ದೇನೆ. ಇದರಲ್ಲಿ ಯಾವ ಸಮಸ್ಯೆಗೂ ಕಾರಣವಿಲ್ಲ ವಾಸ್ತವವಾಗಿ ರಾಜ್ಯಮಟ್ಟದಲ್ಲಿ ಸರ್ಕಾರದ ಮುಂದೆ ಆರು ಯೋಜನೆಗಳು ಮಾತ್ರ ಬಾಕಿ ಇರುತ್ತವೆಂದು ಹೇಳುತ್ತೇನೆ.

ಶ್ರೀ ಕೆ. ಹೆಚ್. ಪಾಟೀಲ್.—ಆ ಆರು ಯೋಜನೆಗಳು ಯಾವುವು. ಆ ಆರು ಯೋಜನೆಗಳನ್ನು ಬಿಟ್ಟರೆ ಬೇರೆ ಯೋಜನೆಗಳು ಯಾವುದು ಇಲ್ಲವೇ? ಸರ್ಕಾರ ಎಂದು ಹೇಳಿದರು ಬಿ.ಡಿ.ಒ. ಇಂದ ಹಿಡಿದು ಚೀಫ್ ಮಿನಿಸ್ಟರ್‌ವರೆಗೂ, ಚೀಫ್ ಸೆಕ್ರೆಟರಿವರೆಗೂ ಎಂಬುದನ್ನು ತಿಳಿದುಕೊಳ್ಳಬೇಕು. ಈ ಆರು ಯೋಜನೆಗಳಲ್ಲಿ ಎಷ್ಟು ಯೋಜನೆಗಳಿಗೆ ಮಂಜೂರಾತಿ ದೊರಕಿದೆ, ಎಷ್ಟು ಮಂಜೂರಾತಿ ದೊರೆಯದೆ ಉಳಿದಿದೆ? ೧೯೭೨ನೇ ಇಸವಿಯಲ್ಲಿ ಮಂಜೂರಾಗಿರುವ ಈ ಕಾರ್ಯಕ್ರಮಗಳು ಇಷ್ಟೊಂದು ಡಿಲೇಯಾಗುತ್ತಿರುವುದಕ್ಕೆ ಕಾರಣವೇನು? ಇದಕ್ಕೆ ಉತ್ತರವನ್ನು ಕೊಡಬೇಕು.

ಶ್ರೀ ಬಿ. ಆರ್. ಯಾವಗಲ್.—ಮಾನ್ಯ ಸದಸ್ಯರ ಪ್ರಶ್ನೆ ಮಂಜೂರಾತಿಯನ್ನು ಪಡೆದ ಯೋಜನೆಗಳು ಕಾರ್ಯಗತವಾಗಲು ಆಗುತ್ತಿರುವ ವಿಳಂಬದ ಬಗ್ಗೆ ಕೇಳಿರುತ್ತಾರೆ. ಆರ್ಥಿಕ ತೊಂದರೆಯಿಂದಾಗಿ ಸ್ವಲ್ಪ ಹಣವನ್ನು ಪ್ರಸಕ್ತಸಾಲಿಗೆ ಒದಗಿಸಿದ್ದೇವೆ.

ಶ್ರೀ ಅಬ್ದುಲ್ ನಜೀರ್‌ಸಾಬ್.—ಮಾನ್ಯ ಸದಸ್ಯರು ಕೇಳಿದ ತಕ್ಕಂಥ ಪ್ರಶ್ನೆ ರಾಜ್ಯಮಟ್ಟದಲ್ಲಿ ವಿಳಂಬವಾಗುತ್ತಿರುವ ಬಗ್ಗೆ ಕೇಳಿರುತ್ತಾರೆ. ತಾಂತ್ರಿಕವಾಗಿ ನಮ್ಮ ಇಲಾಖೆಯವರು ತಮ್ಮ ಬ್ಲಾಕ್ ಬಗ್ಗೆ ಎಂದು ಅರ್ಥಮಾಡಿಕೊಂಡಿರುತ್ತಾರೆ. ಆದ್ದರಿಂದ ಸ್ವಲ್ಪ ಕಾಲಾವಕಾಶ ಕೊಟ್ಟರೆ ಸಮಂಜಸವಾದ ಉತ್ತರವನ್ನು ತರಿಸಿಕೊಡುತ್ತೇನೆ.

ದಾವಣಗೆರೆಯಲ್ಲಿರುವ ಖಾಸಗಿ ವಿದ್ಯಾ ಸಂಸ್ಥೆಗಳು

೨೩೮(೫೦೧) ಶ್ರೀ ಪಂಪಾಪತಿ (ದಾವಣಗೆರೆ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶಿಕ್ಷಣ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ :—

ಅ) ದಾವಣಗೆರೆ ನಗರದಲ್ಲಿರುವ ಖಾಸಗಿ ವಿದ್ಯಾ ಸಂಸ್ಥೆಗಳ ಸಂಖ್ಯೆ ಎಷ್ಟು ?

ಅ) ಮೇಲ್ಕಂಡ ವಿದ್ಯಾಸಂಸ್ಥೆಗಳಲ್ಲಿ ವಂತಿಗೆಯನ್ನು ವಸೂಲಿ ಮಾಡುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಇ) ಹಾಗಿದ್ದಲ್ಲಿ ಇದನ್ನು ನಿಲ್ಲಿಸಲು ಸರ್ಕಾರದವರು ಕೈಗೊಂಡ ಕ್ರಮಗಳೇನು ?

ಶ್ರೀ ಎಂ. ರಘುಪತಿ.—(ಶಿಕ್ಷಣ ಮಂತ್ರಿಗಳು)

ಅ) ಹೌ.

ಆ) ಹೌದು. ಕೇವಲ ಒಂದು ಪ್ರಾಥಮಿಕ ಶಾಲೆಯಲ್ಲಿ ಮಾತ್ರ ವಂತಿಗೆ ವಸೂಲಿ ಮಾಡುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆ.

ಇ) ವಿಚಾರಣೆ ನಡೆಸಲಾಗುತ್ತಿದೆ.

ಶ್ರೀ ಪಂಪಾಪತಿ.—ಹಲವಾರು ಸಂಸ್ಥೆಗಳೆಂದರೆ ಎಷ್ಟು ಸಂಸ್ಥೆಗಳೆಂದು ಹೇಳುವುದಕ್ಕೆ ಸಾಧ್ಯವೇ? ಮತ್ತೆ ಎಷ್ಟು ಶಿಕ್ಷಣ ಸಂಸ್ಥೆಗಳು ವಂತಿಗೆಯನ್ನು ವಸೂಲಿ ಮಾಡುತ್ತಿವೆ ಎನ್ನುವುದು ತಮಗೆ ಗೊತ್ತಿದೆಯೇ? ವಸೂಲಿ ಮಾಡುತ್ತಿರತಕ್ಕಂಥ ವಂತಿಗೆಯನ್ನು ಯಾವರೀತಿ ಉಪಯೋಗ ಮಾಡುತ್ತಿದ್ದಾರೆ ಅದನ್ನಾದರೂ ತಾವು ಹೇಳಲಿಕ್ಕೆ ಸಾಧ್ಯವೇ?

ಶ್ರೀ ಎಂ. ರಘುಪತಿ.—ಮಾನ್ಯ ಪಂಪಾಪತಿಯವರಿಗೆ ಈ ವಿಷಯ ಚೆನ್ನಾಗಿ ಗೊತ್ತಿರುತ್ತದೆ. ನಾನು ಈಗಾಗಲೇ ಹೇಳಿದ್ದೇನೆ. ವಿದ್ಯಾ ಸಂಸ್ಥೆಗಳ ವಂತಿಗೆಯನ್ನು ವಸೂಲಿ ಮಾಡತಕ್ಕಂಥದ್ದನ್ನು ನಿಷೇಧ ಮಾಡಿದಮೇಲೆ ಅವರು ಅಂದರೆ ವಿದ್ಯಾ ಸಂಸ್ಥೆಗಳ ಮಾಲೀಕರು ಹೈಕೋರ್ಟಿಗೆ ಹೋಗಿದ್ದಾರೆ. ಹೈಕೋರ್ಟಿನ ತೀರ್ಮಾನಕ್ಕಾಗಿ ಕಾಯುತ್ತಿದ್ದೇವೆ. ಅಲ್ಲಿಯವರೆಗೂ ವಂತಿಗೆಯನ್ನು ವಸೂಲಿ ಮಾಡಬಾರದೆಂದು ಆಜ್ಞೆಯನ್ನು ಕೂಡ ಮಾಡಿದ್ದೇವೆ. ಅದನ್ನೂ ಕೂಡ ತಡೆಹಿಡಿದಿದ್ದಾರೆ. ಈಗ ಹೈಕೋರ್ಟ್ ನಿರ್ಣಯ ಬರುವ ವರೆಗೆ ಕಾದು ನೋಡಬೇಕಾಗಿದೆ. ಅದರಿಂದ ಈ ತಕ್ಷಣ ಯಾವ ಕಾರ್ಯಕ್ರಮವನ್ನು ಹಾಕಿಕೊಳ್ಳಲಿಕ್ಕೆ ಸಾಧ್ಯವಾಗುವುದಿಲ್ಲವೆಂದು ಹೇಳುತ್ತೇನೆ.

ಶ್ರೀ ಪಂಪಾಪತಿ.—ವಂತಿಗೆಯನ್ನು ವಸೂಲಿ ಮಾಡುತ್ತಿರತಕ್ಕಂಥಾದ್ದು ರಸೀತಿ ಇಲ್ಲದೆ ವಸೂಲಿ ಮಾಡುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿಲ್ಲವೇ?

ಶ್ರೀ ಎಂ. ರಘುಪತಿ.—ಸರ್ಕಾರದ ಗಮನಕ್ಕೆ ಬಂದಿದೆ. ಹೀಗೆ ಬಂದಿದ್ದರೂ ತಡೆಯಾಜ್ಞೆ ಇರುವುದರಿಂದ ಯಾವ ಕಾರ್ಯಕ್ರಮವನ್ನೂ ತೆಗೆದುಕೊಳ್ಳಲು ಸಾಧ್ಯವಾಗಿಲ್ಲ. ಹೈಕೋರ್ಟಿನ ತೀರ್ಮಾನವಾಗಿ ನಾವು ಕಾಯುತ್ತಿದ್ದೇವೆ. ಅದರೂ ಯಾವ ಯಾವ ವಿದ್ಯಾಸಂಸ್ಥೆಗಳು ವಸೂಲಿ ಮಾಡುತ್ತಿರುತ್ತವೆ ಎಂಬುದಕ್ಕೆ ಪಟ್ಟಿಯನ್ನು ಮಾಡಿ ಇಟ್ಟಿರುತ್ತೇವೆ. ಹೈಕೋರ್ಟಿನಿಂದ ಆಜ್ಞೆ ಬಂದ ಕೂಡಲೇ ಅವರ ವೇಲೆ ಕ್ರಮ ತೆಗೆದುಕೊಳ್ಳುವುದಕ್ಕೆ ಏರ್ಪಾಡು ಮಾಡುತ್ತೇನೆ.

ಶ್ರೀ ಕೆ. ಎಚ್. ಶ್ರೀನಿವಾಸ್.—ಈ ರೀತಿಯಾಗಿ ನೀವು ಆಜ್ಞೆಯನ್ನು ಮಾಡಿದಾಗ ಅವರು ಹೈಕೋರ್ಟಿಗೆ ಹೋಗತಕ್ಕಂಥಾದ್ದು ಸಹಜವಾಗಿರುತ್ತದೆ. ತಡೆಯಾಜ್ಞೆ ಬರುವುದಕ್ಕೆ ಮೊದಲೇ, ಅವರು ನಿಮಗೆ ತಡೆಯಾಜ್ಞೆಯನ್ನು ಕೊಡದರೀತಿಯಲ್ಲಿ ಕೆವಿಯುಟ್ ಏತಕ್ಕೆ ಹಾಕಲಿಲ್ಲ?

ಶ್ರೀ ಎಂ. ರಘುಪತಿ.—ನಾವು ಕೆವಿಯುಟ್ ಹಾಕಿದ್ದೇವೆ. ಅದರ ಅದಕ್ಕೆ ಅವರು ಪುನಃ ಯನ್ನು ಕೊಟ್ಟಿಲ್ಲ.

ಶ್ರೀ ವೇದಾಂತ ಹೆಮ್ಮಿಗೆ.—ಕೃಷಿ ಕಾಲೇಜಿನಲ್ಲಿಯಾಗಲಿ, ವೇದಿಕಲ್ ಕಾಲೇಜಿನಲ್ಲಿಯಾಗಲಿ, ಇಂಜಿನಿಯರಿಂಗ್ ಕಾಲೇಜಿನಲ್ಲಿಯಾಗಲಿ ಸೀಟುಗಳನ್ನು ಹಂಚತಕ್ಕಂಥ ಅಧಿಕಾರವನ್ನು ಆಯಾ ಸಂಸ್ಥೆಗಳ ಆಡಳಿತ ವರ್ಗದವರಿಗೆ ಕೊಟ್ಟು ಬಿಟ್ಟಿದ್ದೀರಿ. ಅದರಿಂದ ಅವರು ಸೀಟುಗಳನ್ನು ಮಾರಾಟ ಮಾಡುತ್ತಿರುತ್ತಾರೆ. ಮಾರಾಟ ಮಾಡುವುದಲು ಹರಾಜು ಹಾಕುವುದಕ್ಕೆ ಆಜ್ಞೆಯನ್ನು ಮಾಡಿಬಿಟ್ಟರೆ ಬಹಳ ಒಳ್ಳೆಯದು.

ಶ್ರೀ ಎಂ. ರಘುಪತಿ.—ಮಾರಾಟ ಮಾಡುವುದಕ್ಕಾಗಲಿ, ಹರಾಜು ಮಾಡುವುದಕ್ಕಾಗಲಿ ಅವಕಾಶವನ್ನು ಕೊಡುವುದಿಲ್ಲ. ಈ ಪ್ರಶ್ನೆ ಹೈಕೋರ್ಟಿನ ಮುಂದಿದೆ. ಹೈಕೋರ್ಟಿನವರು ಏನು ದಿಸಿಷನ್ ಕೊಡುತ್ತಾರೆಯೋ ಅದಕ್ಕೆ ನಾವು ತಲೆಬಾಗಬೇಕಾಗುತ್ತದೆ.